

گريی كازمی لای گرووپه چه كدارهكان

10-11-2021

نووسه رهكان

ناوهندی لیکۆلینهوهی رووداو

كورته : له دواى ههولئى تيرۆركردنى مستهفا كازمى له ريگاي هيرشى درۆن بۆ سهه مالهكهى، پهيوهندی گرژى مستهفا كازمى، سهروكوهزيران و گرووپه وهلائييهكان پيى نايه قوناخيكى نوئ له ئالۆزى و پيكداهه لپزان. هههچهنده ئيستا هاوپهيمانى فهتخ و گرووپه چه كداره شيعهكان

لەدوای هەوڵی تیرۆرکردنی مستەفا كازمی لەرێگای هێرشى درۆن بۆ سەر مالهەكەى، پەيوەندى گرژی مستەفا كازمی، سەرۆكۆهزيران و گرووپە وەلانییهكان پێى نایه قوئاخىكى نوێ له ئالۆزى و پێكدا هەلپژان. هەرچەندە ئیستا هاوپهیمانى فەتح و گرووپە چەكدارە شیعەكان، كازمی بە هۆكارى سەرەكى پاشەكشەى بەرچاوى كورسییهكانیان دەزانن، بەلام بێزارى و تورپهى ئەوان له ناوبراو تەنیا بۆ هەلپژاردنى 10 ى تشرین ناگەرێتەوه، راستە له سایهى ویلايهته 15 مانگیههكەى كازمیدا كورسییهكانى فەتح (باله سیاسیهكانى حەشد) له 47 كورسییهوه دابهزى بۆ 17 كورسى، كەتیبهكانى حیزبۆللاش تەنیا یەك كورسییان بۆ مسۆگەر كرا، بەلام سەرەتای بەریهككەوتن لەگەڵ كازمی، بەر لهوهگرتنى پۆستهكەبەتى و لهوكاتەوه دەست پێدەكات تۆمەتباركرا بە هاوكاریکردنى ئەمەریكیهكان له كوشتنى ژەنەرال قاسمی سلیمانى و تهاوكەرە عێراقیهكەى؛ ئەبو مەهدى موهەندیس (كانونى دووهمی 2020).

سەرەتا كازمی وەك رۆژنامەفان، توێژەر و ئەرشیفیست كاری كردووه، یەكەمجار له رێگەى عەبادیهوه هاتوووته ریزی بەرپرسانى حكومەتى عێراق و سەرۆكایەتى دەزگای هەوالگری وەرگرتوووه (2016)، جگە لهوهى كازمی براى بەكێك له هاوهلزاواكانى حەیدەر عەبادیه (صبح مشتت)، هەردووکیان لەسەر ئەو بەرەیه ئەژمارن كە پێى دەگوترێت "میانزەوى شیعی" و پەيوەندى باشیان لەگەڵ وڵاتانى رۆژئاوا بەتایبەت ئەمەریكا و بەریتانیا هەیه، له سالانى شەرى داعش و دواتر (2016_2020) كازمی تۆپێك پەيوەندى لەگەڵ ئەو جەمسەرەنەى ناوچەكە دروستكردووه كە ماپهى بێزارین بۆ گرووپە چەكدارەكانى شوپنكەوتەى ئێران، زۆر هاوڕێیانە لەگەڵ بن سەلمانى شازادەى جینشینى سعودیه مامەلە دەكات. هەرۆهەا، تاوهكو رادەى تۆمەتباركردن بە كارکردن بۆ بنەمالهى حوكمرانى ئیمارات، نزیکه له ئەبوزەبیهوه، دۆستایەتى تاییبەتى لەگەڵ سیسی سەرۆكى میسر و شا عەبدوللای پادشای ئوردن هەیه، بایدن دەرگای كۆشكى سپى بۆ كردهوه و ریزیكى شاهانەى لهخۆى و شاندهكەى گرت (تەمموزى 2021)، له كاتیكدا ئەمە بۆ عادل عەبدولمەهدى پەسەندكراوى گرووپە چەكدارەكان نەكرا و له ویلايهته یەك سالییهكەیدا بانگهێشت نەكرا بۆ دیدارى سەرۆكى ئەمەریكا، پاپای هینایه عێراقهوه، شیخی ئەزھەرى بانگهێشت كردووه، ئەم پەيوەندیانەى كازمی هەمیشە ماپهى ترس و دلەخورتى و بێزارین بۆ ئەو بەرەیهى پێیانواپه عێراق جگە له ئێران نابێت هیچ پەيوەندى و رووگەیهكى دیکهى ستراتژی درێژخایهنى هەبێت.

جگە له ناكۆكى لەسەر شوناسى دەولەت و پەيوەندییه دەرەكییهكانى عێراق، كازمی چەند جارێك چوووته رووبەرپووبوونەوهى دەستەو یەخه لەگەڵ گرووپە چەكدارەكان، له حوزەيرانى 2020، گرووپێك چەكدارى حیزبۆللاى دەستگیركرد بە تۆمەتى موشەك هاویشتن بۆ ناوچەى سەوز، هەرچەندە لەم هەنگاوهیدا سەرکەوتوو نەبوو بەوپییهى دواتر له ژێر گوشار و گەمارۆى ناوچەى سەوز ناچاربوو بەوهى ئازادیان بكات، بەلام ئەمە بازدانى گەورەبوو بەسەر سیاسەتى عەبادى و عەبدولمەهدى له مامەلەكردن لەگەڵ چەكدارەكان، یەكەمیان (2014_2018) لەبەر ئەوهى له شەرى داعشدا بوو. هەرۆهەا، وەك سەرکردەیهكى حیزبى دەعوە پەيوەست بوو بە هاوكیشەى ئیسلامى سیاسى شیعیهوه، زیاتر هەلکردنى لەگەڵ میلیشیاكاندا هەلپژارد و له كۆتاییهكانى ویلايهتهكەشى هەندێك هەلمەتى راگەیاندى دژ بەسەرکردەكانیان كرد، كەچى دواتر تا ئاستى هاوپهیمانى لێیان نزیك بوویهوه و لیستیكى هاوبەشى شكستخواردوویمان بۆ هەلپژاردنى 2018 راگەیاندا؛ هەرچى عادل عەبدولمەهدیشە، سەردەمەكەى بە بەھارى میلیشیاكان له قەلەم دەدرێت چونكە له بن دەستى ئەوهوه جگە له دەستخستنى بودجه و شەرعیهت، له بن دەستى ئەوهوه گرووپە چەكدارەكان كەوتنه كوشتارى خۆپیشاندهران (تشرینی 2019).

لەپاش حیزبۆللا كازمی له كۆتایى سالى رابردوو، لەگەڵ بزوتنەوهى عەسایبى قەیس خەزەلى تێكگىرا بەهۆى ئەوهى كادریكى بالای سەربازى ئەم بزوتنەوهیهى بەتۆمەتى هێرش بۆسەر ناوچەى سەوز دەستگیركرد، گرژی نیوان عەسایب و حكومەت گەیشته بلأوكردنەوهى هیزی هەردوولا له هەندێك گەپەكى بەغدا، چەند مانگیك پاش ئەوئەش فەرماندهى لیوای "الطفوف"، قاسم موسلیحى بەتۆمەتى كوشتنى چالاكفانان ئیهاب وەزەنى، دەستگیركرد (ئایارى 2021)، ئەمەش دەرگای كردهوه بۆ ئەگەرى بەریهككەوتنى گەورە ناوچەى سەوزى بەغدا و مانۆرى سەربازى رەبعوللا له نزیك سەرۆكایەتى حكومەت، بەر له هێرشى سەر مالى سەرۆكۆهزیرانى ئێمە بەگەورەترین پشیلی شكۆى دەولەت ئاماژەى بۆ دەكرا.

لەو سال و چەند مانگی كازمی سەرۆكۆهزیران بووه، زۆرجار میلیشیاكانى تۆرەو بێتاقەت بوون له هەنگاوهكانى و هەستیان بەئارامى نەكردووه لەگەڵى، كەلكى له دۆخى پاش قاسم سلیمانى وەرگرتوووه، بۆ دروستكردنى پرد لەگەڵ بالی ئیتلاعات له ئێران، شوناسى

بكوژانى رۇژنامەوان ئەحمەد عەبدولسەمەد و سەفا سەراي ھاوكارى و ھەروەھا توژر ھېشام ئەلھاشمى ئاشكرا كرد كە سەرجميان لىنكيان لەگەل گرووپە چەكدارەكان ھەبوو، جاران ئەم تاوانانە بئىدەنگىيان لى دەكرا و چەكدارەكان پېيان وابوو دەولەت لەوہ لاوازترە ئەم نھىيىانەي ئەوان بخاتە بەردەست ميدياكان و لەبەرچاوى خەلك و دنياش ھىندە ئىحراج و پەرگير و ناچار بە روونكردنەوہ و رەتكردنەوہيان بكات.

ئىستا، گرووپەكانى حەشد و لەگەل ئەوانىشدا نورى مالىكى ھەموو قورساىي خۇيان خستووہتەسەر ئەوہى رىگە نەدەن كازمى بېئەوہ بە سەرۆكۆھزيران، مالىكى بەدواي دەسكەوتى خۇي دەگەرپت و سياسىيەكى بەناوبانگە لە لەمپەر دروستكردن بۇ ئەوانەي ناچنە عەقلىيەوہ، بەلام حەشد و حيزبوللا پېيان وابە ئەگەر 15 مانگى كازمى درىژ بېئەوہ بۇ چوارسالى داھاتوو ئەوہ بە پالپشتى سەدر و وئاتانى دەرەوہ، بەتەواوى كار لەسەر بەرتەسكردنەوہى پىگە و ھەژموونى حەشدى وەلائي دەكات، تەنانەت ئەوہ زۇر باوہ كە دەلئىن ھادى عامرى سەرۆكى فەتح وتوويەتى "بەسەدرىيەكى پەتى رازى دەبم بېئە سەرۆكۆھزيران، بەلام بە كازمى نا"، لەپاش گرزىيەكانى ھەينى رابردووش لە ناوچەي سەوز ئەبو ئالائى وەلائي ئەمىندارى كەتتېيەكانى سەيدولشووہەدا، لە تويتىكدا جەختى كردەوہ ناھىلن كازمى نەك سەرۆكۆھزيران بەلكو پۇستى سەرۆكى دەزگاي ھەوالگىرى - ش وەربگرىتەوہ، بەدواي ئەوہشدا قەيس خەزەلى ئەمىندارى عەسايب بە سيفەتى "شروگىيەكى رەسەن" كۆمەلئىك ھەپشەي توندى لە گرتەبەكى شىديويدا بۇ رەوانەكرد و سويندى خوارد جىبەجىيان بكات.

جگە لەمانەش لە بەرچاوى وەلائيەكان، لەپشت كازمىيەوہ تارمايى سەدر ئامادەبىيەكى گەورەي ھەيە، ئەويش كە ئىستا بووہتە بەكەم (74 كورسى)، دنياپەك كىشەي كەلەكەبووى لەگەل بالە چەكدارە ئىرانىيەكان ھەيە، بەشئىك لەوان لە بن عەباكەي خۇبەوہ ھاتوونەتە دەرەوہ و جىابوونەوہكانيان بووہ بە كىشەيەكى كەسئىتى، بەشئىكى تريان شەرى دەسەلات و كارىگەرىي لەگەلدا دەكەن و تىكەل بە ھەستى عىراچئىتى و پاشكۆيەتى ئىرانىش بووہ، لەم كىشەمەكىشەدا كازمى بە ئاشكرا لەبەرەي سەدرە و بەئاشكرا گوتوويەتى "سەيد موقتەدا رىبەرى موقاوہمەيە بە عىنادىي ئەوانەي نكولى دەكەن"، لەپاش ھىرشكردنە سەر كازمىش سەدر بەكەم كەس بوو پەيوەندى پىوہكرد و تويتى بۇكرد، بەم پىيەش بەشئىك لە كەين و بەينى ئىوان كازمى و چەكدارەكان شەرى پىشت پەردەي سەدر و وەلائيەكانە لە رىگاي وەكالەتەوہ.